

# نہب، گروہی تعلقات اور تباہ عرصہ کشمیر

لیونگندر سکنند

ترجمہ: محمد یحییٰ خان



مشعل

# مذہب، گروہی تعلقات

اور

تنازعہ کشمیر

جو گندر سکند

ترجمہ: محمد یحییٰ خان

مشعل بکس

آرپی۔ ۵، سکینڈ فلور، عوامی کمپلیکس، عثمان بلاک، نیو گارڈن ٹاؤن،

لاہور۔ ۵۳۶۰۰ پاکستان

## مذہب، گروہی تعلقات

اور  
تنازعہ کشمیر

پیغمبر اکرم  
اردو ترجمہ: محمد یحییٰ خان

کاپی رائٹ اردو (c) 2011 مشعل بکس

ناشر: مشعل بکس  
آر۔ بی۔ ۵۔ سینئر فلور، عوامی کمپلیکس، عثمان بلاک،  
نیو گارڈن ٹاؤن لاہور 54600، پاکستان

فون و فکس: 042-35866859

E-mail: mashbks@brain.net.pk

<http://www.mashalbooks.org>

## ترتیب

پیش لفظ	1
قومیت، مذہب اور تنازعہ کشمیر	2
خطرناک دشمن، اٹوٹ رشتہ: یکساں مذہبی تعصبات	3
کشمیر کی سیاست پر نئے سرے سے غور	4
کشمیر میں قیامِ امن: مذہب کے حوالے سے تجھیقی ففر	5
کشمیری صوفی ازم: قیامِ امن کے مذہبی ذرائع	6
کشمیر میں شریعت پر منی اسلام اور مکالے کے امکانات	7
کشمیر میں زلزلہ، دہلي میں بم دھماکے اور ہمارا رد عمل	8
دہلي کے بم دھماکے اور لشکر کا جہادی ایجاد	9
دنیا کے نام ”حمدید“ کا پیغام: ایک کشمیری کی طرف سے ہوشمندی کی اپیل	10
کشمیر کے سب سے بڑے مدرسے میں	11
جماعت شائل اسلامی فلسفے کی مفاسی	12
ڈوڈہ میں بین المذاہب تعلقات	13
سیاست اور تبلیغی جماعت: ڈوڈہ کے مناظر	14
جماعت اسلامی کے اندر سے اٹھنے والی گوناگوں آوازیں	15
ایک مختلف ڈوڈہ	16
ایک دن ”گنڈوہ“ میں	17
کشتوار: ماپیسی میں امید	18
ڈوڈہ کے یتیم: مسلسل کشمکش کے معصوم شکار	19
ڈوڈہ کی یتیم لڑکیوں کے لیے ریاست کیا کر رہی ہے؟	20

143	کاہنہ: قتل عام کے ایک ماہ بعد	21
148	کاہنہ: قتل عام کے آٹھ ماہ بعد	22
150	ڈوڈہ میں ویچ ڈینفس کمیٹیوں کا قیام	23
162	بے بے پی کی ”ڈوڈہ بچاؤ“ مہم	24
172	جموں میں دلت: شناوائی کا مطالبہ	25

## پیش لفظ

میری کشمیر دیکھنے کی پہلی یادیں بہت مصمم سی ہیں۔ وہ 1970ء کی دہائی کے ابتدائی سال تھے۔ میں اس وقت سات برس کا تھا۔ ہم بچپن میں سردوں کے ہر موسم کا ایک مہینہ دہائی میں اپنے دوہیاں میں گزارتے اور وہاں سے پندرہ سولے دن کے لئے آگے ایک نئی جگہ، ایک پہاڑی مقام پر چلے جاتے جو پندوں اور جنگلی جانوروں کے لئے ایک محفوظ علاقہ تھا۔ ہم آگرہ میں تاج محل، سکندرہ میں اکبر کا مقبرہ، مدھیہ پردیش میں مندر اور قلعے یا راجپوتوں کے محلات دیکھتے اور صحرائے تھر میں دور افتادہ چھوٹے چھوٹے گاؤں دیکھنے بھی چلے جاتے۔

Desember 1974ء میں ہم کشمیر گئے۔ جموں تک ٹرین میں سفر کیا اور پھر سری گنگر تک کار میں گئے۔ مجھے اس سفر کے چند اکاڈمیک واقعات یاد آتے رہتے ہیں۔ مثلاً ادھم پور کی فوجی چھاؤنی میں ہم ایک کرٹل کے ہاں ٹھہرے جس نے اپنے ڈرائیگ روم میں چمپیاں (mushroom) اگا رکھی تھیں۔ علاقے میں اوچی اورچی چوٹیاں تھیں جن سے نیچے پھرلوں اور روڑوں سے آئے ہوئے ڈھلان تھے۔ ان چوٹیوں نے وادی کشمیر کو جموں سے اور نیچے واقع انڈیں میدانوں سے الگ کر رکھا تھا۔ خوبصورتی سے تراشے ہوئے مغل باغ بھی بہت یاد آتے ہیں، ویری ناگ میں نجد مچھلی تالاب تھا جہاں کے بارے میں کہا جاتا ہے کہ وہاں سے دریائے چہلم نکلتا ہے۔ پام پور میں ایک نیم روشن ریستوران ہوا کرتا تھا جس میں بیٹھ کر ہم نے نیچے کیا اور گرم "رحمہ" اور چاول کھائے تھے۔

سری گنگر میں ایک سٹور تھا جہاں سے ہم نے اپنے دوستوں اور رشتہ داروں کو دینے کے لئے تھے اور خشک میوں کے کریٹ خریدے۔ پتلی پتلی کشتیاں "شکارا" جھیل ڈل کے پُسکون پانیوں میں خاموشی تیر رہی تھیں۔ اور سب سے بڑھ کر وہ خوبصورت اور تووانا و صحتمند

گو جر یاد آتے ہیں جن کی ناک شکرے کی طرح مڑی ہوئی ہوتی ہے۔ راستے میں اگر ہماری کار سڑک سے پھسل جاتی تو یہ لوگ خوش دلی سے اسے دوبارہ سڑک پر لانے میں ہماری مدد کرتے تھے۔ جب ہم چھٹیاں گزار کر واپس مکلتہ پہنچ گئے تو مجھے اچھی طرح یاد ہے کہ میرے دل میں پھر وہیں جانے کی تمنا مچلنے لگی۔ میں اس نومبری کے زمانے میں بھی اس صاف سترے اور بکھیریوں سے پاک ماحول میں واپس جانے کے خواب دیکھتا رہتا۔ جہاں ہمالیہ کے پہاڑوں میں گم گاؤں بے شمار پہاڑی چڑاگلوں سے گھرا ہوا تھا۔ جی چاہتا تھا کہ وہیں جا کر بس جاؤں اور ان سے لدی بھیڑیں اور پھرم گچھا بالوں والی بکریاں چراوں اور اپنی سبزیاں اگاؤں۔

میرا جموں و کشمیر کا دوسرا وزٹ<sup>1991ء</sup> میں ہوا۔ یہ وہ وقت تھا جب بھارت سے ”آزادی“ حاصل کرنے کی تحریک نے ریاستی انتخابات میں زبردست وحشاندی کے باعث عسکری شکل اختیار کر لی تھی۔ ان انتخابات میں آزادی کی حامی جماعتوں کی کامیابی یقینی تھی جاتی تھی۔ بھارتی حکومت نے اس پیشخواہ کا جواب بڑے پیمانے پر تشدید اور انسانی حقوق کی صریح خلاف ورزی سے دیا۔ جبر و تشدد کی ایک اہر چلی آ رہی تھی جس میں اس وقت تک ہزاروں افراد، زیادہ تر کشمیری مسلمان بھارتی فوج، مقامی اور ان گروپوں کے ہاتھوں بلاک ہو چکے تھے جن کے اڈے پاکستان میں تھے۔ ان گروپوں میں کچھ سیکولر تھے، بہت سے اسلام پسند تھے اور جرام پیشہ افراد بھی ان میں شامل تھے۔ کشمیری پنڈتوں کو تقریباً اجتماعی طور پر اپنی آبائی سرزمین سے بھاگ جانے پر مجبور کر دیا گیا۔ اس بارے میں رائے عامہ منقسم چلی آ رہی تھی اور آج بھی اسی طرح ہے کہ ان کی بڑے پیمانے پر نقل مکانی کا ذمہ دار کون تھا۔ پنڈتوں کا اپنا کہنا اور ان کے حوالے سے بھارتی حکومت اور میڈیا کا کہنا یہ تھا کہ اس کے ذمہ دار عسکریت پسند لوگ یا پاکستان ہے جبکہ بہت سے کشمیری مسلمانوں کو شک تھا کہ یہ سب ایک سازش کا نتیجہ ہے جس کا جال اُس وقت کے گورنر جموں و کشمیر جموں ہن نے بُنا تھا تاکہ تحریک ”آزادی“ کو ”مسلمانوں کی گروہ بندی“ یا اسلامی بنیاد پرستی کا رنگ دے کر اس کے جواز کو بین الاقوامی برادری کی نظر وہیں سمجھا جاتا تھا۔ میں اس خطے میں جانے کی مشکل سے ہی

جرأت کر سکتا تھا مگر ہوا یوں کہ ایک بار اتفاقاً دہلی میں میری ملاقات ایک ہندو راجپوت سے ہو گئی جو اندازٰ میری عمر کا ہی ہو گا۔ وہ ضلع ڈوڈہ کے ایک گاؤں کا رہنے والا تھا۔ یہ پہاڑی ضلع جموں اور کشمیر کے درمیان پھنسا ہوا تھا۔ یہ راجپوت جلدی میرا دوست بن گیا (یہ دوستی اب تک برقرار ہے)۔ 1990ء کی گرمیوں میں جب ڈوڈہ میں حالات نسبتاً پُسکون تھے۔ میں اپنے دوست کے گاؤں گیا جہاں میں نے ایک ہفتہ گزارا۔ یہاں ہندوؤں اور مسلمانوں کی تعداد تقریباً برابر تھی اور میں نے محسوس کیا کہ گاؤں میں ان کے باہمی تعلقات بھارت کے پیشتر حصوں کی پہ نسبت کمیں زیادہ خوشگوار اور خیر سگالی کے تھے۔ وہ اکثر ایک دوسرے کے ہاں آتے جاتے، ایک دوسرے کی دکان سے خریداری کر کے ان کی سرپرستی کرتے اور بہت سے لوگوں نے مشترک کاروبار بھی کر رکھے تھے۔

کوئی ایک سال سے بھی کم عرصہ ہوا ہو گا کہ یہی ڈوڈا، پیر پنجال پہاڑوں کے پار کی وادیٰ کشمیر کی طرح ایک حقیقی نظرِ جنگ میں تبدیل ہو گیا۔ میرے دوست کا اصرار تھا کہ میں گرمیاں اس کے پاس ہی گزاروں جس پر میں نے یہ جانتے ہوئے بھی کہ صورتِ حال کتنی تیزی سے خراب سے خراب تر ہو رہی ہے، اس کی پیشکش قبول کر لی۔ جموں سے اس کے گاؤں تک سفر عام حالات میں آٹھ گھنٹے کا تھا مگر یہ عسکریت پسندی شروع ہونے سے پہلے کی بات تھی، اب دگنا وقت لگنے لگا۔ بس کو ہر پانچ کلومیٹر پر فوجی ناکہ بندیوں پر ٹھہرنا پڑ رہا تھا۔ جہاں مسافروں کو اتر کر کرخت چہروں والے ساہیوں کے سوالوں کے جواب دینا پڑتے۔

ان گرمیوں کا ایک مہینہ میں نے ڈوڈہ میں گزارا۔ دوست کے گھر کو اپنا اڈہ بنا کر میں ضلع بھر کے دیہات اور قصبوں میں گھومتا پھرتا رہا اور ضلع سے باہر بھی چلا جاتا تھا۔ عسکریت پسندوں کا تشدد اور فوج کی جری کاروائیاں اس وقت اپنے عروج پر تھیں۔ ہر دن رقم بئرنے، بم دھا کوں، قتل و غارت اور اغوا کی نئی خبریں لے کر آتا جو کشمیری، پاکستانی اور افغان عسکریت پسندوں کی کارگزاریاں تھیں۔ بھارتی فوج بھی اصلی یا نعلیٰ مقابلوں میں گولیاں چلاتی رہتی تھی۔ پورے ضلعے میں سورج غروب ہونے سے پہلے ہی سخت کر فیونا فذ کر دیا جاتا جو سورج طلوع ہونے کے بعد بھی جاری رہتا۔ ساری آبادی کو مذہبی بنیادوں پر

ہندوؤں اور مسلمانوں میں بائیتے کا عمل تقریباً مکمل ہو چکا تھا۔ جو لوگ صدیوں سے کجا رہے  
اب وہ ایک دوسرے کو نفرت اور شک بھری نظروں سے دیکھ رہے تھے۔

اس وقت تک میرے دوست کا خاندان، نظرے کے بہت سے دوسرے ہندوؤں کی طرح دیکھ بازو کے ہندوؤں کا پُر جوش حامی بن چکا تھا جبکہ خاندان کے بہت سے نوجوان راشر پریسیوک سنگھ (RSS) کے فعالیت پسندوں کے ہمتوں ہو گئے تھے۔ وہ ہر صبح مقامی مندر کے باہر گھاس بھرے میدان میں روزانہ کے ”شاکھا“ کے لئے پہنچتے جو آرالیں ایسیں کی ایک مخصوص ورزش تھی۔ اس کے بعد وہ کچھ گاتے تھے جو میرے خیال کے مطابق وحشانہ ایٹھی مسلم نظمیں تھیں مگر ان کے خیال میں یہ ہندو مناجات تھیں۔ شاموں کو وہ ایک مکان کے احاطے میں چوکڑی مار کر بیٹھ جاتے۔ گاؤں کے دیگر ہندو نوجوان بھی آ جاتے، اور ان بھر کے واقعات پر اظہار خیال شروع ہو جاتا۔ ان واقعات میں عسکریت پسندوں کی تحریک، بم دھاکوں، انگو اور قتل و غارت کی تازہ خبریں شامل ہوتیں۔ وہ یہ باتیں بھی کرتے کہ مقامی ہندوؤں کو ان لوگوں سے اپنے پیچاؤ کے لئے کیا کرنا چاہئے۔ اگرچہ وہ مسلمان پڑوسیوں کے ساتھ ہی پلے بڑھے تھے مگر اب وہ غضبناک مسلم دشمن بن چکے تھے اور ان کااتفاق رائے تھا کہ ہندو اور مسلمان آپس میں پُر امن زندگی کبھی کبھی نہیں گزار سکتے۔ مسلمانوں سے نفرت ان سب کے دھرم کا بنیادی عصر تھا۔ یہ بات بجائے خود ایک مذہب سے کمتر نہیں تھی۔

مجھے معلوم تھا کہ میرے دوست کے بعض رشتہ دار مجھے ایک بے جوڑ یا انوکھا آدمی پاتے، ان میں سے بعض میرے ارادوں کو ممکنک سمجھتے جبکہ چند ایک کا یہ خیال بھی تھا، جیسے کہ اس نے بعد میں بتایا، کہ میں کسی قسم کا جاسوس ہوں۔ اس کی وجہ یہ تھی کہ اگرچہ میں عسکریت پسندوں کے بارے میں ان کے عدم تحفظ کے احساس کا ہمتوں تھا، (کیونکہ ان کی بات اُس وقت ڈوڈا کے بڑے حصے میں ایک قانون کا درجہ سمجھی جاتی تھی) مگر میں نے واضح کر دیا تھا کہ میں ان کی مسلمانوں کے ساتھ دلی دشمنی پر مبنی خیالات سے متفق نہیں ہوں۔ وہ میری ان باتوں کو غذہ اری سے کم سمجھنے پر تیار نہیں تھے اور انہوں نے اپنے اس احساس کو مجھ پر اچھی طرح واضح کر دیا تھا۔ جب انہیں معلوم ہوا کہ میں نے چند مقامی مسلمان نوجوانوں

سے دوستی رکھی ہوئی ہے تو وہ اتنے برا فروختہ ہو گئے کہ انہوں نے میرے دوست سے کہا کہ وہ مجھے گاؤں فوراً چھوڑ دینے کے لئے کہہ دے۔ یہاں مجھے اپنے دوست کے میرے ساتھ تعلقات نبھانے کے عزم کا لازماً اعتراف کرنا چاہئے۔ اس نے اپنے ناراض رشتے داروں سے واضح طور پر کر دیا کہ انہیں اس سے کوئی سروکار نہیں ہونا چاہئے۔ اپنی بات کو زیادہ قوت سے منوانے کے لئے اس نے یہاں تک کر دیا کہ میرے مسلمان دوستوں کو اپنے گھر میں کھانے کی دعوت دے دی۔ ایسے حالات میں جب ڈوڈہ کے طول و عرض میں ہندو اور مسلمان ایک دوسرے کے گلے کاٹ رہے تھے، یہ ایک ناقابل تصور بات تھی۔

جس طرح راشٹریہ سیوک سنگھیوں (آرائیں ایس) نے ڈوڈہ کے ہندوؤں کی بہت بڑی تعداد کے اندر اپنی جڑیں گھری کر لی تھیں، مجھے اپنے پہلے وزٹ میں ہی اندازہ ہو گیا تھا کہ دائیں بازو کے اسلامی گروپوں کو بھی ضلعے میں کافی سپورٹ حاصل ہو چکی ہے۔ مقامی مسلمانوں کی ایک واپر تعداد اسلامی جنگجوؤں کے ساتھ مل گئی تھی اور ان میں سے بہت سے فوجی تربیت کے لئے سرحد پار کر کے پاکستان بھی چلے گئے تھے۔ ان میں سے بعض نے واپس آ کر ڈوڈہ میں بم دھما کے کرنا شروع کر دیے، جن میں بیسوں بے گناہ افراد اپنی جانوں سے ہاتھ دھو بیٹھے۔ ان کے بھارتی مسلح افواج سے مقابلے ہوئے جن میں ان میں سے خاصی تعداد ماری گئی۔ ان میں سے بعضوں نے لوٹ مار جنہی زیادتیوں اور ذاتی انتقام کے لئے بندوقیں اٹھائی ہوئی تھیں۔

خیال کیا جاتا تھا کہ وادی کشمیر کی طرح ڈوڈہ کے مسلمانوں کی اکثریت بھی جنگجوؤں کے مطالباً آزادی کے ساتھ ہمدردی رکھتی ہے۔ اگرچہ یہ بات واضح نہ تھی کہ کیا ان کی اکثریت پاکستان کے ساتھ الحاق کی حامی تھی یا خود مختار جمou و کشمیر کے حق میں تھی۔ البتہ یہ واضح تھا کہ مسلمان ہونے کے ناطے انہوں نے اپنی پسند کا پوری قوت کے ساتھ اظہار کر دیا ہے۔ وہ یا تو مسلم پاکستان کی حمایت میں تھے یا مسلم اکثریت کی خود مختار ریاست جموں و کشمیر کے حامی تھے اور ہندو اندیسا کے ساتھ الحاق کے شدید مخالف تھے لیکن اس میں وہ ڈوڈہ کے ہندوؤں سے مختلف نہیں تھے جن کی مذہبی و فادریوں نے بھی ان کی سیاست کا تعین کر دیا تھا۔ وہ ہندو اکثریت کے حامل بھارت کے ساتھ جموں و کشمیر کے الحاق کے

پُر جوش حامی تھے۔ مجھ پر یہ بات شروع ہی سے واضح تھی کہ تازعہ کشیر کی اصل بنیاد عدم برداشت اور منافرت پر مبنی اختصاصی فہم مذہب و معاشرت پر استوا ہے۔

جیسے کہ ہندوؤں کا معاملہ ہے ڈوڈہ کے اس دورے (اور بعد کے دورے میں بھی) میں جن مسلمانوں سے میری ملاقات ہوئی ان کے سیاسی روایوں کی تہہ میں مذہب پر مبنی شفاقتی میلانات اور سوچیں کارف ما پائی گئی ہیں۔ میں اہل حدیث ( سعودی وہابیوں کے جنوب مشرقی مکتبہ فکر کے حامی) فعالیت پسندوں سے ملا جن کا اصرار تھا کہ ہندو ”غیر کشید کردہ جھوٹ“ (undistilled falsehood) کے پیروکار ہیں۔ وہ یہ بھی کہتے تھے کہ وہ تمام مسلمانوں جوان کے مکتبہ فکر کی پیروی نہیں کرتے فی الحقيقة مرد ہیں۔ اس میں کوئی تجھ کی بات نہیں کہ وہ کشمیر کے پاکستان کے ساتھ اخلاق کے پُر جوش وکیل تھے۔ میں نے تبلیغ جماعت کے کارکنوں سے بھی گپ شپ کی۔ یہ جماعت دنیا کی سب سے بڑی اسلامی تحریک ہے۔ ان لوگوں کا کہنا تھا کہ غیر مسلم دائیٰ عذاب کے لئے دوزخ میں ڈال دیے جائیں گے۔ یہ موقف فرقہ وارانہ ہم آہنگی اور کسی بھی ضلح کل تحریک کی راہ میں رکاوٹ بن سکتا ہے۔ میں جماعت اسلامی کے جو شیلے لوگوں سے بھی ملا جو کہ جنوبی ایشیا میں اسلام کی ایک بلند پایہ پارٹی ہے۔ ان کا اصرار تھا کہ اسلام ہر مسلمان پر زور دیتا ہے کہ وہ اسلامی ریاست کے قیام کے لئے بھرپور جدوجہد کرے، اگر ضرورت پڑے تو وہ تشدد سے بھی کام لے سکتا ہے۔ انہوں نے پُر جوش انداز میں کہا کہ جمہوریت اور سیکولر ازم اسلام کی رو سے سخت ممنوع راستے ہیں۔ انہوں نے کہا کہ کشمیر کو بھارت کے کنٹرول سے آزاد کرایا جائے خواہ اس کے لئے جہاد کیوں نہ کرنا پڑے۔

ان کا دعویٰ ہے کہ جب تک کشمیر ایک ”کافر ریاست“ کی غلامی میں رہے گا کشمیری مسلمان مناسب انداز میں اور پوری دنجمی سے اپنے ایمان کے مطابق عمل نہیں کر سکیں گے۔ میں اکثر خود ساختہ اسلامی ریڈ یو شیشن کو ”یون“ کرتا جو سرحد پار، پاکستان کے زیر انتظام کشمیر میں قائم ہے۔ اس سے ہونے والی معمول کی نشريات میں یہ خبریں دی جاتیں کہ ہندو کافر سپاہی ریاست کے بھارت کے زیر قبضہ حصے میں مسلمانوں کا قتل عام کر رہے ہیں۔ اس سے مجھ پر یہ بات پوری طرح واضح ہو گئی کہ مقامی مسلمانوں کے دلوں میں بھارتی

حکمرانی کے خلاف سخت مخاصمت کے جذبات پیدا کئے جا رہے ہیں جن کا اظہار ایک جاری تشدد انہ بغاوت کی شکل میں ہو رہا ہے۔ اس صورت احوال کو اندین شیٹ کے ہندوانہ مزاج کے بارے میں عام تاثر، اس کی ایکجنسیوں کی ناقص کارکردگی اور ان حقیقی ناہلپوس نے مزید پیچیدہ بنادیا جن کی وجہ سے بھارت کے کئی دوسرے حصوں کے مسلمانوں کو شدید مصائب کا سامنا کرنا پڑ رہا تھا۔ ان میں وقتاً فوقتاً پھوٹے والے تشدد کے واقعات بھی شامل تھے جیسے کہ گجرات میں وسیع پیانے پر نسل کشی کی گئی تھی۔ یہ مظالم ہندو بلائیوں اور ریاستی حکام کے ساز باز کا نتیجہ تھے۔

میں 1990ء میں کئے ہوئے دورے کے بعد تقریباً ہر سال ڈوڈہ جاتا رہا۔ جس کی وجہ سے میرے دوستوں کا حلقة مسلسل بڑھتا آ رہا ہے۔ ان میں درجنوں ہندو اور مسلمان شامل ہیں۔ خطے کے ان سالانہ دوروں کی وجہ سے میری ابتدائی پیش آگاہی کے درست ہونے کے ٹھوں شواہد سامنے آ چکے ہیں اور وہ یہ کہ تنازعہ کشمیر کا اصل سبب ایک دوسرے کے مذہب کے بارے میں مبنی اور مغارت پر مبنی سوچ ہے۔ میں غیر متزلزل طور پر اس امر کا قائل ہوں کہ اس بظاہر بے قابو اور پیچیدہ مسئلہ کشمیر کی جڑیں اقتصادی اور سیاسی دائرے میں کم اور مذہبی و ثقافتی شعبے میں زیادہ ہیں۔ خصوصاً اس بات میں ہیں کہ ہندو اور مسلم مذہبی اور معاشرتی شاختوں کے تصورات کی تمهید ہی ایک دوسرے سے سنگدلانہ عداوت پر رکھی گئی ہے۔ ہر بار جب میں ڈوڈہ جاتا تو مجھے ہندوؤں اور مسلمانوں سے میل ملا پ میں یہ بات تکلیف دہ طور پر اپنی یاد دلاتی اور مجھے ہندو اور مسلم تحریکوں میں فعال کردار ادا کرنے والے اپنے دوستوں میں بھی دکھائی دیتی۔ مجھ پر یہ بات پوری طرح واضح ہو چکی تھی کہ تنازع کی اصل جڑ یہ ہے کہ ہندوؤں اور مسلمانوں میں ایک دوسرے کے تاریخی دشمن ہونے کا احساس نمایاں طور پر پایا جاتا ہے اور دونوں اپنے اپنے مذہب کو دوسرے کے مذہب کا بے حد مخالف پاتے ہیں۔ یہی تاثر تقسیم ہند کی بنیاد بنا جس سے بھارت اور پاکستان میں مستقل رقبت کی فضاقائم ہوئی اور بظاہر یہی سبب بھارت میں بار بار پھوٹ پڑنے والے ہندو مسلم فسادات کو جنم دیتا رہتا ہے اور جموں و کشمیر کے سیاسی مستقبل کے جھگڑے کی طوالت کی بنیاد بھی بنا ہوا ہے۔

میرے اس شعور نے (ہندو اسلام اور اسلام کے بارے میں نفرت بھرے اور اختصاصی فہم exclusivist understandings) اور جموں و کشمیر کے سیاسی مستقبل کے حوالے سے جاری کشکش کے اسی فہم پر بنی ہونے کے باعث مجھے اس سخت ضرورت کا احساس دلایا کہ میں مذہب اور گروہی تشخص کے مقابل تصورات تلاش کروں تاکہ مذہبی اور گروہی 'مخاہر' کے لئے زیادہ قابل قبول، ثابت اور جامع تجویز سامنے آسکیں۔ صاف ظاہر تھا کہ اس کام کو تنازعہ کشمیر کے کسی بھی دیرپاصل میں مرکزی حیثیت حاصل ہے، اسی طرح یہ بھارت اور پاکستان کے کشیدہ تعلقات اور بھارت کے اندر ہندو مسلم کشیدگی میں بھی اہمیت رکھتا ہے۔ مقالہ میں المذاہب اور مذہب کے سماجی ترقیاتی فہم کو آگے بڑھانے والے بڑے بڑے مذاہب خاص طور پر اسلام اور ہندو اسلام جو مذہبی تکشیریت کے بھی علمبردار میں کیونکہ وہ فرقہ وارانہ اختصاص، تعصب اور مذہب کے نام پر منافرت پھیلانے کو تقدیمی نگاہ سے دیکھتے ہیں، اب وہ اس بات پر اپنے پختہ یقین کا اظہار کر رہے ہیں کہ کشمیر میں منصفانہ امن کے قیام کے لئے کام کرنے کی اشد ضرورت ہے۔ مجھے اس امر پر حیرت، بلکہ صدمہ ہوا کہ مسئلہ کشمیر کو حل کرنے کے لئے کوشش حکومتوں، میں الاقوامی تنظیموں، این جی او اور دیگر سول سوسائٹی گروپوں نے اس مقصد کو تقریباً مکمل طور پر نظر انداز کر دیا ہے جسے کہ میں بے حد ضروری اور قطعی طور پر ناگزیر کام سمجھتا ہوں۔

1997ء میں جب کشمیر میں عسکریت پسندی اپنے عروج پر تھی مجھے ممبئی میں قائم "Centre for Study of Society & Secularism" نے ایوارڈ دیا، اس مرکز کے سربراہ ایک انھک سکالر فعالیت پسند اصغر علی انجیسٹر ہیں۔ مجھے جو کام سونپا گیا وہ یہ تھا کہ میں کشمیری تصوف کی شاندار روایات پر تحقیق کر کے اس سے متعلقہ مواد مرتب کروں، بالخصوص ان میں موجود دینیاتی وسائل و منابع پر توجہ مرکوز کر کے انہیں میں المذاہب ہم آہنگی کے فروع کے لئے بروئے کار لاؤں، اختصاص (exclusivism) پر تقدیم کروں اور مذہبی مخاہر سے نفرت کے رویوں کو سامنے لاؤں۔ چنانچہ اس سال میں نے ساری گرمیاں وادی کشمیر میں گزاریں جہاں میں خطے کے متعدد صوفیوں کی درگاہوں میں جاتا رہا۔ نیم روشن لاپتریوں میں تصوف کی کتابیں تلاش کرتا اور ان کا مطالعہ کرتا رہا۔ میں نے کئی مزاروں کے متولیوں

اور سجادہ نشینوں سے انٹرویو لئے اور اس موضوع پر کتابیں لکھنے والوں سے بھی تبادلہ خیال کیا۔ ان متوالیوں اور مصنفوں میں کشمیری تصوف کے کئی سلسلوں کے بارے میں معلومات حاصل کیں۔ اس کام میں صرف کئے ہوئے عرصے میں مجھ پر بہت سے اسرار منکشف ہوئے اور جیرت سے میری آنکھیں کھل گئیں۔ اس سے مجھے ایسے اسلام سے آگاہی کے راستے مل گئے جو میرے ڈوڈہ کے ابتدائی دوروں میں معلوم ہونے والے اسلام سے بہت مختلف تھا۔ اس زمانے میں میری ملاقاتیں رسم و رواج پر بنی اسلام کے علمبردار و ہایلوں اور سخت گیر لغوی اسلام پیش کرنے والوں سے ہوا کرتی تھیں اور اب مجھے سماج کی ان خادم ہستیوں سے میں ملاقات کا موقع ملا جو نسل در نسل رحم و شفقت کے مذہب کا درس دے رہے تھے۔ یہ ساری مخلوقی خدا کو سماجی انصاف دلانے کے لئے ذات پات اور عقیدے کی تنگ حدود سے بلند تر ہو کر کام کرنے والے لوگ تھے۔ میں اس امر کا قائل ہو گیا کہ ان لوگوں کی عملی زندگی اور تعلیمات نہ صرف ہمارے لئے بیش قیمت ہیں بلکہ امن و آشتی کی تلاش کے ساتھ ساتھ تنازعہ کشمیر کے منصانہ حل کے لئے بھی مفید ثابت ہو سکتی ہیں۔ ان سے وہ مذہبی کارکن اور وطن پرست جنگجو بھی بہت کچھ سیکھ سکتے ہیں جو تنازعہ کشمیر کے ذمہ دار ہیں اور خطے میں خون ریزی کا سلسلہ جاری رکھے ہوئے ہیں۔ مگر شاید ان سے یہ توقع رکھنا بہت زیادہ تخيلاً تی بات ہوگی۔ میں نے ان سے تھوڑا بہت اختلاف کرتے ہوئے اپنی تحقیق پر بنی دو درجن سے کچھ زائد مضامین لکھے جو کشمیر، بھارت اور پاکستان کے مختلف اخبارات میں شائع ہوئے۔ یہ تنازعہ کشمیر پر متوازن مکالے کو فروغ دینے کے لئے میری بہت ہی عاجز اناہ کوشش تھی۔ 1998ء میں ”سنتر فارڈی سٹڈی آف سوسائٹی اینڈ سیکولر ازم“ نے میری تحقیق پر بنی میرا ایک

موضوعی رسالہ شائع کیا جس کا عنوان:

The Role of Kashmiri Sufis in the  
Promotion of Communal Harmony and Social Reform  
(”فرقہ وارانہ ہم آہنگی کے فروغ اور اصلاح معاشرہ میں کشمیری صوفیوں کا کردار“)

تھا۔

چند برس بعد مجھے ایک اور ریسرچ فلیوشاپ ملی، اس بار یہ دہلی میں قائم

"Women in Security, Conflict Management and Peace"

(Wiscomp) کی طرف سے تھی۔ یہ "فاؤنڈیشن فار یونیورسل ریسپلائی آف دی دلائی لامہ" کا جزو تھی۔ اس کا مقصد عہد حاضر کے جموں و کشمیر میں مکالہ بین المذاہب کے امکانات کا جائزہ لینا اور انہیں تنازعہ طے کرنے کا ذریعہ بنانا تھا۔

اس پروجیکٹ کے لئے میں نے تقریباً نصف سال ریاست بھر کے سفر میں گزارا۔ جس میں مجھے بیسوں ہندوؤں، سکھوں، بودھوں اور مختلف پس منظر رکھنے والے دلوں سے ملاقاتیں کر کے ان کے خیالات معلوم کرنے تھے۔ ان میں پادری، لامے، امام، مولوی، اور عام سطح کے مرد اور عورتیں شامل تھیں۔ اس سے مجھے ان طریقوں کو جاننے اور سمجھنے میں مدد ملی جن سے مذاہب کو دیکھا اور پرکھا جاتا ہے۔ ان کے خیالات اور کہانیوں سے یہ بات بالکل واضح ہو رہی تھی کہ ہر مذہب کی تشویشناک حد تک مختلف و متنوع تعبیرات کی جا سکتی ہیں۔ بعض تعبیریں متشددانہ طور پر اخخاصی (exclusivist) اور فاتحانہ انداز لئے ہوتی ہیں اور دیگر مذاہب اور ان کے پیروکاروں کو یکسر مسترد کر دیتی ہیں جبکہ بعض مشمول (inclusive) ہو سکتی ہیں جو دیگر مذاہب اور ان کی پیروی کے دعویداروں کو آسانی سے قبول کر لیتی ہیں۔ ان کے بیانات کی روشنی میں مجھ پر مزید واضح ہو گیا کہ کشمیر کے مخصوص سیاق و سبق اور ایسی دیگر کشمکشوں میں جن میں مختلف مذہبی شناختوں اور فرقہ وارانہ وابستگیوں کے حامل عناصر ملوث ہوں، یہ بات بے حد ضروری ہے کہ ہر مذہب کی مؤخر الذکر بصیرتوں کو بروئے کار لایا جائے اور بھرپور طریقے سے انہیں فروع دیا جائے۔ ساتھ ساتھ اس کے مخالفانہ مذہبی دلائل کی نہت کی جائے جو اسی مذہب کے نام پر نفرت پھیلاتے ہیں۔ یہ تحقیق بعد ازاں ایک کتاب کی صورت میں شائع کی گئی جس کا نام "Religion, Peace and Dialogue in Jammu and Kashmir"

کے لئے کئے گئے فیلڈ ورک کی بنیاد پر ایک کتابچہ شائع کیا جس کا نام "Kashmiri Muslim Perspectives on Inter-Faith Dialogue" ہے۔ اس پروجیکٹ کو بین الاقوامی این جی اور Oxfam نے سپانسر کیا تھا۔ یہ کتابچہ کشمیری اماموں، صوفیوں اور اسلام کے ترقی پسندانہ فہم رکھنے والے اہل علم کے تفصیلی انٹرویو ز کا مجموعہ تھا۔ اس فہم کی جزیں دیگر مذاہب